



धर्मप्रांतीय उपासना आयोग, वसई
सामान्य काळातील सोळावा रविवार - २३ जुलै २०२३
जागतिक आजी आजोबा व वयोवृद्ध रविवार
विश्वासू लोकांच्या प्रार्थना

धर्मगुरु : माझ्या वंधुभगिनींनो, परमेश्वराच्या दयेला सीमा नाही. त्याची दया सदासर्वदा आपल्या वरोवर राहात असते. आपल्या आजी आजोबा व जेष्ठ जणांच्या देणगीबद्दल आपण त्याचे आभार मानू या व आपल्या विनंत्या त्याच्या चरणी मांडू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांनी भाविकांना आपल्या आजी आजोबांची व जेष्ठ लोकांची काळजी घेण्यास व त्यांच्या वरेपणासाठी प्रार्थना करण्यास प्रेरित करावे म्हणून आपण प्रार्थना करू या.
२. आपल्या राजकीय नेत्यांनी व अधिका-यांनी कुटुंबांपासून दूर असलेल्या सर्व जेष्ठांसाठी जागोजागी वृद्धाश्रमाची व्यवस्था करून त्यांना सन्मानाने जीवन जगण्यास मदत करावी म्हणून आपण प्रार्थना करू या.
३. ज्या कुटुंबाला प्रभूने आजी आजोबा व जेष्ठांच्या देणगीने आशीर्वादित केले आहे त्यांनी त्यांचा योग्य तो मान सन्मान करून त्यांची चांगली देखभाल करावी, सर्व जेष्ठांना चांगले शारीरिक व मानसिक स्वास्थ लाभावे व त्यांचे जीवन प्रभू कृपेने नेहमी आनंदमय व उत्साही असावे म्हणून आपण प्रार्थना करू या.
४. ज्या जेष्ठांना कुटुंबापासून दूर अपमानाने जीवन जगावे लागत आहे त्यांनी आपल्या कुटुंबांवरील राग व मतभेद विसरून आपल्या नवीन सहका-यांवरोवर आनंदाने व शांतीने जीवन जगावे म्हणून आपण प्रार्थना करू या.
५. मणिपूर येथील जातीय दंगलीत शांतता प्रस्थापित व्हावी, अतिवृष्टीमुळे ज्यांचे जीवन विस्कळीत झाले आहे त्यांना हवी ती मदत मिळावी व त्यांचे रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या.

धर्मगुरु : हे सर्वसमर्थ पित्या, आमच्या श्रद्धेचे व मूल्यांचे आभारस्तंभ असलेल्या आमच्या आजी आजोबा व जेष्ठांसाठी आम्ही करीत असलेल्या प्रार्थना तू ऐकतोस म्हणून आम्ही तुझे आभार मानतो. ही प्रार्थना आम्ही आमच्या प्रभूगिरस्ताद्वारे करतो.